



മാർത്തോമ്മാ സുവിശേഷ പ്രസംഗസംഘം

കർത്താവിൽ പ്രിയരെ,

125-ാമത് മാരാമൺ കൺവൻഷൻ 2020 ഫെബ്രുവരി 9-ാം തീയതി ഞായറാഴ്ച മുതൽ 16-ാം തീയതി ഞായറാഴ്ച വരെ നടത്തുന്നതിനുള്ള ക്രമീകരണങ്ങൾ ചെയ്യുകയാണ്. പ്രാർത്ഥനയോടും ഒരുക്കത്തോടും കൂടെ ഈ വർഷത്തെ കൺവൻഷനിൽ പങ്കെടുക്കുന്നതിനായി ദൈവനാമത്തിൽ ഏവരെയും ക്ഷണിക്കുന്നു.

പ്രസംഗകർ

നി.വ.ദി.മ.ശ്രീ.ഡോ.ഫിലിപ്പോസ് മാർ ക്രിസോസ്റ്റം വലിയ മെത്രാപ്പോലീത്താ
 ' നി.വ.ദി.മ.ശ്രീ.ഡോ.ജോസഫ് മാർത്തോമ്മാ മെത്രാപ്പോലീത്താ
 " ഡോ.ഗീവർഗീസ് മാർ തിയഡോഷ്യസ് എപ്പിസ്കോപ്പ
 " ഡോ.യുയാക്കിം മാർ കുറിലോസ് എപ്പിസ്കോപ്പ
 " ജോസഫ് മാർ ബർനബാസ് എപ്പിസ്കോപ്പ
 " തോമസ് മാർ തിമൊഥെയോസ് എപ്പിസ്കോപ്പ
 " ഡോ.ഐസക് മാർ ഫിലക്സിനോസ് എപ്പിസ്കോപ്പ
 " ഡോ.ഏബ്രഹാം മാർ പൗലോസ് എപ്പിസ്കോപ്പാ
 " ഡോ.മാത്യൂസ് മാർ മക്കാരിയോസ് എപ്പിസ്കോപ്പാ
 " ഗ്രിഗോറിയോസ് മാർ സ്തേഫാനോസ് എപ്പിസ്കോപ്പാ
 " ഡോ.തോമസ് മാർ തീത്തോസ് എപ്പിസ്കോപ്പാ
 മോസ്റ്റ് റവ.കെയ് മാരി ഗോഡ്സ്വർത്തി (ഓസ്ട്രേലിയ)
 ബിഷപ്പ് ഡിനോ ഗബ്രിയേൽ (സൗത്ത് ആഫ്രിക്ക)
 റവ.ഡോ.മോണോദീപ് ഡാനിയേൽ (ഡൽഹി)
 റവ.ജോൺ സാമുവേൽ (ചെന്നൈ)

ക്രമീകരണങ്ങളും നിർദ്ദേശങ്ങളും

1. കൺവൻഷനായുള്ള ഒരുക്കം

കൺവൻഷന്റെ അനുഗ്രഹകരമായ നടത്തിപ്പിന് പ്രത്യേക പ്രാർത്ഥനാ വിഷയങ്ങൾ ഓർത്ത് പള്ളി കളിലും പ്രാർത്ഥനാക്കൂട്ടങ്ങളിലും സംഘടനകളുടെ മീറ്റിംഗുകളിലും ഭവനങ്ങളിലും പ്രത്യേകം പ്രാർത്ഥിക്കണം. ഓരോ ഇടവകയിലും മാരാമൺ കൺവൻഷനുവേണ്ടി പ്രാർത്ഥിക്കുവാൻ പ്രത്യേക കൂട്ടങ്ങൾ ക്രമീകരിക്കുന്നത് അനുഗ്രഹമായിരിക്കും.

2. ഒരുക്ക പ്രാർത്ഥനാവാരം

2020 ഫെബ്രുവരി 2 മുതൽ 8 വരെ ഒരാഴ്ചക്കാലം 125-ാമത് മാരാമൺ കൺവൻഷന്റെ അനുഗ്രഹത്തിനും സഭയുടെ പുതുക്കത്തിനും ഉണർവിനുമായി ഒരുക്കപ്രാർത്ഥനാ വാരമായി ക്രമീകരിക്കുന്നു. ഈ ദിനങ്ങളിൽ മാരാമൺ മണപ്പുറത്ത് വന്ന് പ്രാർത്ഥനയിൽ പങ്കെടുക്കുന്നതിന് ഏവരെയും ക്ഷണിക്കുന്നു. പ്രാർത്ഥന വൈകിട്ട് 5 മണിക്ക് ആരംഭിച്ച് 6.30 ന് അവസാനിക്കും.

3. പ്രാർത്ഥനാശാലകൾ

യോഗ ദിവസങ്ങളിൽ രാവുപകലും ഇടമുറിയാതെ പ്രാർത്ഥിക്കുന്നതിന് മണൽപ്പുറത്ത് പ്രത്യേകം പ്രാർത്ഥനാ ഷെഡ്യൂൾ ഉണ്ടായിരിക്കും. ഈ സൗകര്യം ഏവരും ഉപയോഗിക്കണമേ.

4. ആളാംപ്രതി സുവിശേഷവേല

ആളാംപ്രതി വേലയ്ക്കുള്ള ക്രമീകരണം ചെയ്യുന്നു. ഈ ശുശ്രൂഷയിൽ സഹകരിക്കുവാൻ താല്പര്യമുള്ള പുരുഷന്മാർ റവ. മാത്യു ജോണിനെയും (ജനറൽ സെക്രട്ടറി, മാർത്തോമ്മാ സന്നദ്ധ സുവിശേഷകസംഘം, മഞ്ഞാടി പി.ഒ., തിരുവല്ല) സ്ത്രീകൾ ശ്രീമതി മിനി ജോയ്സ് തോമസിനെയും (ജനറൽ സെക്രട്ടറി, മാർത്തോമ്മാ സേവികാസംഘം, മഞ്ഞാടി പി.ഒ., തിരുവല്ല) വിവരം അറിയിക്കണം.

5. മദ്ധ്യസ്ഥ പ്രാർത്ഥന

മദ്ധ്യസ്ഥ പ്രാർത്ഥനയ്ക്കുള്ള വിഷയങ്ങൾ കൺവൻഷൻ ആഴ്ചയിൽ വ്യാഴാഴ്ച സന്ധ്യയ്ക്കുമുമ്പ് മണൽപ്പുറത്തുള്ള സംഘം ഓഫീസിൽ ഏൽപിക്കേണ്ടതാണ്. അതിനുശേഷം പെട്ടെന്നുണ്ടാകുന്ന

ഗുരുതരമായ വിഷയങ്ങൾ മാത്രമെ സ്വീകരിക്കുകയുള്ളൂ.

6. ക്രമപരിപാലനം

കൺവൻഷന്റെ അനുഗ്രഹകരമായ നടത്തിപ്പിന് പന്തലിലും മണൽപ്പുറത്ത് ആകമാനവും ഭക്തി നിർഭരമായ അന്തരീക്ഷം പുലർത്തേണ്ടത് ആവശ്യമാണ്. ക്രമപരിപാലകർ അതതു സമയത്ത് നൽകുന്ന നിർദ്ദേശങ്ങൾ സ്വീകരിച്ചു പെരുമാറണം. യോഗങ്ങളിൽ ക്രമപരിപാലനം റവ.സജി പി. സൈമൺ, റവ.വി.റ്റി ജോസൻ എന്നീ വൈദികർ കൺവീനർമാരായുള്ള ഒരു കമ്മിറ്റിയുടെ ചുമതലയിലാണ്. കൺവൻഷനിൽ സംബന്ധിക്കുന്ന ആളുകളുടെ വരവും പോക്കും വാഹന ഗതാഗതവും നിയന്ത്രിക്കുന്നതിന് പൊലീസിന്റെ സഹായത്തിനു പുറമെ കോഴഞ്ചേരി ഭാഗത്തും മാരാമൺ ഭാഗത്തും വിജിലൻസ് കമ്മറ്റികൾ പ്രവർത്തിക്കുന്നുണ്ട്. ഇവരുടെ നിർദ്ദേശങ്ങൾ ഏവരും സ്നേഹപൂർവ്വം സ്വീകരിക്കേണ്ടതാണ്.

7. സാധാഹ യോഗം

സാധാഹ യോഗങ്ങൾ വൈകിട്ട് 5 മണി മുതൽ 6.30 വരെ പൊതുയോഗമായി ക്രമീകരിക്കുന്നു. ഈ യോഗങ്ങളിൽ സ്ത്രീകൾക്കും പുരുഷന്മാർക്കും പങ്കെടുക്കാവുന്നതാണ്.

8. കൂട്ടായ്മ യോഗങ്ങൾ

സാധാഹ യോഗത്തിനു ശേഷം ചെറിയ ഗ്രൂപ്പുകൾ കൂടി കൂട്ടായ്മ യോഗങ്ങൾ നടത്തുന്നതാണ്. കൺവൻഷന്റെ ആത്മീയ അനുഗ്രഹത്തിന് പ്രത്യേക പ്രാർത്ഥന ക്രമീകരിക്കാവുന്നതാണ്. താല്പര്യപൂർവ്വം സംബന്ധിക്കുമല്ലോ.

9. കുട്ടികൾ

അഞ്ചുവയസ്സിൽ താഴെ പ്രായമുള്ള കുട്ടികളെ പന്തലിൽ കൊണ്ടുവരുവാൻ അനുവാദമില്ല. ഈ പ്രായത്തിലുള്ള കുട്ടികളുമായി വരുന്ന മാതാക്കളുടെ സൗകര്യാർത്ഥം കുട്ടിപ്പന്തൽ ക്രമീകരിച്ചിട്ടുണ്ട്. കുട്ടികളെയും കൊണ്ടുവരുന്ന മാതാക്കൾ മാത്രമേ ഈ സൗകര്യം ഉപയോഗിക്കാവൂ.

10. എക്സിബിഷൻ സ്റ്റാൾ

മാരാമൺ കൺവൻഷന്റെ 125 വർഷത്തെ ചരിത്രം വിശ്വാസികൾക്ക് പരിചയപ്പെടുത്തുന്നതിനായി ഒരു എക്സിബിഷൻ സ്റ്റാൾ മണൽപ്പുറത്ത് ക്രമീകരിക്കുന്നതാണ്. സുവിശേഷ പ്രസംഗ സംഘത്തിന്റെ മിഷനറി പ്രവർത്തനങ്ങൾ പരിചയപ്പെടുന്നതിന് ഈ സ്റ്റാൾ സന്ദർശിക്കുകയും പ്രവർത്തനങ്ങൾ മനസ്സിലാക്കുകയും ആവശ്യമായ പ്രോത്സാഹനവും സംഭാവനയും നൽകുകയും ചെയ്യണമെന്ന് ഓർപ്പിക്കുന്നു.

11. കുടുംബവേദി

കുടുംബ ജീവിതത്തിന്റെ ഭദ്രത, കുഞ്ഞുങ്ങളെ വളർത്തുന്നതിൽ മാതാപിതാക്കൾ ശ്രദ്ധിക്കേണ്ട കാര്യങ്ങൾ, വിവാഹം, പങ്കാളികളോടുള്ള ഉത്തരവാദിത്തം ആദിയായ വിഷയങ്ങൾ വേദപുസ്തകാടിസ്ഥാനത്തിൽ മനസ്സിലാക്കുന്നതിനുള്ള പ്രയോജനപ്രദമായ ക്ലാസ്സുകൾ തിങ്കൾ, ചൊവ്വ ദിവസങ്ങളിൽ വൈകിട്ട് 3.30 മുതൽ 4.30 വരെ കുട്ടിപ്പന്തലിൽവെച്ച് നടക്കുന്നതാണ്.

12. യുവവേദി

വ്യാഴം, വെള്ളി, ശനി ദിവസങ്ങളിൽ 3.30 മുതൽ 4.30 വരെ യുവ ജനങ്ങൾക്കായുള്ള യുവവേദി യോഗങ്ങൾ കുട്ടിപ്പന്തലിൽ ക്രമീകരിച്ചിരിക്കുന്നു.

13. പ്രതിഷ്ഠാ ശുശ്രൂഷ

പൂർണ്ണ സമയ സുവിശേഷ വേലയ്ക്കായി സമർപ്പിക്കപ്പെടുന്നവർക്കു വേണ്ടിയുള്ള പ്രതിഷ്ഠാ ശുശ്രൂഷ വെള്ളി, ശനി ദിവസങ്ങളിൽ രാവിലെ 7.30 ന് കോഴഞ്ചേരി പള്ളിയിൽ അഭിവന്ദ്യ തിരുമേനിമാരുടെ നേതൃത്വത്തിൽ നടത്തും. 12 വയസ്സിൽ താഴെ പ്രായമുള്ള കുട്ടികളുടെ പ്രതിഷ്ഠ വെള്ളിയാഴ്ചയും, 12 വയസ്സിനുമേൽ പ്രായമുള്ളവരുടെ പ്രതിഷ്ഠ ശനിയാഴ്ചയും ആയിരിക്കും. പ്രതിഷ്ഠിക്കപ്പെടണമെന്ന് താല്പര്യമുള്ളവർ അതിനായി തയ്യാറാക്കിയിട്ടുള്ള ഫോമിൽ അപേക്ഷകൾ സമർപ്പിക്കേണ്ടതാണ്. ഇതിനുള്ള ഫോമുകൾ തിരുവല്ലയിലുള്ള സംഘം ഓഫീസിലും എല്ലാ ഇടവക വികാരിമാർക്കും ലഭ്യമാക്കിയിട്ടുണ്ട്. ഇടവക വികാരിമാർ ഫെബ്രുവരി 8 ന് മുമ്പ് ലിസ്റ്റ് സംഘം ഓഫീസിൽ എത്തിക്കേണ്ടതാണ്.

14. സ്തോത്രകാഴ്ച

ഫെബ്രുവരി 9-ാം തീയതി ഞായറാഴ്ചത്തെ പ്രാരംഭ യോഗത്തിലും വെള്ളി, ശനി, ഞായർ എന്നീ ദിവസങ്ങളിൽ രാവിലെ 10 മണിക്കുള്ള പൊതുയോഗങ്ങളിലും മാത്രമായിരിക്കും സ്തോത്രകാഴ്ച ശേഖരിക്കുക. മറ്റ് അവസരങ്ങളിൽ സ്തോത്രകാഴ്ച സമർപ്പിക്കുവാൻ താല്പര്യപ്പെടുന്നവരുടെ സൗകര്യാർത്ഥം പന്തലിൽ സ്തോത്രകാഴ്ചപ്പെട്ടികൾ സ്ഥാപിക്കുന്നതാണ്. ഈ സൗകര്യം കൂടു

തൽ ആളുകൾ പ്രയോജനപ്പെടുത്തണം. യോഗങ്ങളിൽ വന്നു സംബന്ധിക്കുവാൻ കഴിയാത്തവർ സ്തോത്രകാഴ്ച ഓഫീസിൽ എത്തിച്ചു തരുന്നത് നല്ല പാരമ്പര്യമാണ്. അതിന് താല്പര്യമുള്ളവർ സ്തോത്രകാഴ്ച തുക ജനറൽ സെക്രട്ടറി, മാർത്തോമ്മാ സുവിശേഷ പ്രസംഗസംഘം, തിരുവല്ല-689 101 എന്ന വിലാസത്തിൽ അയയ്ക്കേണ്ടതാണ്. മാറാമൺ കൺവൻഷനിൽ നിന്ന് ലഭിക്കുന്ന സ്തോത്രകാഴ്ചയിൽ കൺവൻഷൻ ചെലവുകൾ കഴിച്ചുള്ള തുക സുവിശേഷ സംഘത്തിന്റെ വിവിധ ഫീൽഡുകളിലെ സുവിശേഷ പ്രവർത്തനങ്ങൾക്കും, സഭയുടെ വിവിധ സംഘടനകളുടെയും ബൈബിൾ സൊസൈറ്റി മുതലായ ചില പൊതുസ്ഥാപനങ്ങളുടെയും ആവശ്യങ്ങൾക്കായി അംഗീകരിക്കപ്പെട്ടിട്ടുള്ള നിരക്കിൽ വിഭാഗിച്ചു കൊടുക്കുന്നതാണ്. ഈ വർഷം 85 ലക്ഷം രൂപാ പ്രതീക്ഷിക്കുന്നു. സംഘത്തിന്റെയും സഭയുടെ മറ്റു സംഘടനകളുടേയും വളർച്ചയും വികസനവും അനുസരിച്ചു വരുമാനവും വർദ്ധിക്കേണ്ടതാണല്ലോ. ഇക്കാര്യം മനസ്സിലാക്കി എല്ലാവരും സ്തോത്രകാഴ്ചയിൽ ഉദാരമായി സഹകരിക്കണമെ.

15. പ്രത്യേക ഇരിപ്പിടങ്ങൾ

യോഗങ്ങളിൽ സംബന്ധിക്കുന്നവരിൽ മണൽപ്പുറത്ത് ഇരിക്കുവാൻ ബുദ്ധിമുട്ടനുഭവിക്കുന്നവർക്ക് കസേരകളും ചാരുബഞ്ചുകളും ക്രമീകരിക്കുന്നതാണ്. കസേരയിലും ബഞ്ചിലും ഇരിക്കുന്നതിന് ടിക്കറ്റ് വാങ്ങേണ്ടതാണ്. ഓരോ ദിവസവും 10 രൂപ വീതം നൽകി ടിക്കറ്റ് എടുക്കണം.

16. സുവിശേഷസംഘം ഓഫീസ്

കൺവൻഷന്റെ ക്രമീകരണങ്ങൾക്കായി മാറാമൺ റിട്രിറ്റ് സെന്ററിൽ കൺവൻഷൻ ഓഫീസ് പ്രവർത്തിക്കുന്നതാണ്. റിട്രിറ്റ് സെന്ററിലെ ടെലിഫോൺ നമ്പർ 0468-2314026. കൂടാതെ കൺവൻഷൻ ആഴ്ചയിൽ സുവിശേഷസംഘം ഓഫീസ് കൺവൻഷൻ സ്റ്റേഷിന് പിന്നിൽ പ്രവർത്തിക്കുന്നതാണ്. 'സുവിശേഷദൂതന്റെ' സ്റ്റാളുകളും ഉണ്ടായിരിക്കും.

17. സഭയുടെ വിവിധ ഓഫീസുകൾ

മാർത്തോമ്മാ സഭയുടെയും സഭയുടെ വിവിധ സംഘടനകളുടെയും ഭദ്രാസനങ്ങളുടെയും സഭാതാരക, സുവിശേഷദൂതൻ, യുവദീപം, സന്ദേശം, വനിതാബോധിനി, സന്ദർശിനി, തളിരുകൾ മുതലായ മാസികകളുടെയും ഓഫീസുകൾ കൺവൻഷൻ മണൽപ്പുറത്ത് പ്രവർത്തിക്കുന്നതായിരിക്കും.

18. കൗൺസിലിംഗ് സെന്ററുകൾ

ജീവിത പ്രശ്നങ്ങൾ കൗൺസിലേഴ്സുമായി ചർച്ച ചെയ്ത് പരിഹരിക്കുവാൻ താല്പര്യപ്പെടുന്നവരുടെ സൗകര്യാർത്ഥം പുരുഷന്മാർക്കും സ്ത്രീകൾക്കും പ്രത്യേകം കൗൺസിലിംഗ് സെന്ററുകൾ ക്രമീകരിക്കുന്നതാണ്.

19. മദ്യവർജ്ജന സ്റ്റാൾ

മദ്യവർജ്ജന പ്രചാരണത്തിനും, മദ്യപാനശീലത്തിൽ നിന്നും സാമൂഹ്യതിന്മകളിൽ നിന്നും മോചനം ആഗ്രഹിക്കുന്നവർക്ക് ആലോചനയും കൂട്ടായ്മയും നൽകുന്നതിനും മണൽപ്പുറത്ത് മദ്യവർജ്ജന സ്റ്റാൾ പ്രവർത്തിക്കുന്നതാണ്. മദ്യവിമുക്തർക്കായുള്ള പ്രത്യേക യോഗം ബുധനാഴ്ച 4.00 മുതൽ 5.00 വരെ പന്തലിൽവെച്ച് നടത്തുന്നതാണ്.

20. വിൽപ്പനശാലകൾ, ധനസമാഹരണം

കൺവൻഷൻ മണൽപ്പുറം കച്ചവടത്തിനോ പ്രചാരണങ്ങൾക്കോ സ്ഥാപനങ്ങളുടെയോ സംഘടനകളുടെയോ പണപ്പിരിവിനോ ലഘുലേഖകൾ വിതരണം ചെയ്യുന്നതിനോ ഉപയോഗിച്ചുകൂടാ. കൺവൻഷനിൽ പങ്കെടുക്കുന്നവരുടെ സൗകര്യാർത്ഥം ഭക്ഷണപാനീയങ്ങൾ വിൽക്കുന്നതിനും, ഭദ്രാസനങ്ങളുടെയും സ്ഥാപനങ്ങളുടെയും ആഭിമുഖ്യത്തിലുള്ള സ്റ്റാളുകളും പുസ്തകശാലകളും നടത്തുന്നതിനും സ്ഥലസൗകര്യം അനുസരിച്ച് മണൽപ്പുറത്ത് സ്റ്റാളുകൾ അനുവദിക്കുന്നതാണ്. കൂടാതെ, കിഴക്കേടത് പുരയിടത്തിലും സ്റ്റാളുകൾ അനുവദിക്കുന്നതാണ്.

21. മന്ദിരങ്ങൾ

നമ്മുടെ അഗതി മന്ദിരങ്ങൾക്കുവേണ്ടിയുള്ള പൊതുധനശേഖരം അതിനുവേണ്ടി സംഘം നിയമിച്ചിട്ടുള്ള കമ്മിറ്റിയുടെ ചുമതലയിൽ നടത്തുന്നതാണ്. കൺവൻഷൻ സ്ഥലത്തും സമീപ പ്രദേശങ്ങളിലും ഭിക്ഷാടനം നിരോധിച്ചുകൊണ്ട് ഗവൺമെന്റ് ആണ്ടുതോറും ഉത്തരവ് പ്രസിദ്ധീകരിക്കാറുണ്ട്. യോഗസ്ഥലത്തും മണൽപ്പുറത്തേക്കുള്ള വഴികളിലും ഭിക്ഷ യാചിക്കുന്നതിന് ശ്രമിക്കുന്ന യാചകരെ ആരും പ്രോത്സാഹിപ്പിക്കരുത്.

22. ബാഹ്യകേരള മിഷൻ ഷെഡ്

സംഘത്തിന്റെ ചുമതലയിലുള്ള വിവിധ മിഷൻ ഫീൽഡുകളുടെയും ആശ്രമങ്ങളുടെയും പ്രവർത്തനങ്ങൾ സംബന്ധിച്ച് വിവരങ്ങൾ നൽകുന്ന ഒരു ഷെഡ് മണൽപ്പുറത്തുണ്ടായിരിക്കും. വിവിധ ഫീൽഡുകളുടെ പ്രതിനിധികൾ അവിടെ ഉണ്ടായിരിക്കും. മിഷൻ ഫീൽഡുകൾക്കുള്ള സംഭാവനകൾ അവിടെ നൽകാവുന്നതാണ്.

23. ശുചീകരണം

കൺവൻഷൻ പരിസ്ഥിതി സൗഹൃദമായും ഹരിത നിയമാവലി അനുസരിച്ചും നടത്തുന്നതിന് ക്രമീകരിക്കുന്നു. മണൽപ്പുറവും പരിസരവും പ്ലാസ്റ്റിക് വിരുദ്ധ മേഖലയായി സംരക്ഷിക്കുന്നതിന് ഏവരുടേയും സഹകരണം ഉണ്ടാകണം. പന്തലും പരിസരവും ശുചിയായി സൂക്ഷിക്കേണ്ടതും പ്രത്യേകം ക്രമീകരിച്ചിരിക്കുന്ന സ്ഥാനങ്ങളിൽ മാത്രം മല-മൂത്ര വിസർജനം നടത്തേണ്ടതുമാണ്. ലക്ഷക്കണക്കിന് ആളുകൾ കൂടിവരുന്ന കൺവൻഷൻ പ്രദേശത്ത് പകർച്ച വ്യാധികൾ വ്യാപിക്കാതിരിക്കുന്നതിനും, ദുർഗന്ധവും മറ്റ് അസൗകര്യങ്ങളും ഉണ്ടാകാതിരിക്കുന്നതിനും ഈ ക്രമീകരണങ്ങൾ നിഷ്കർഷയോടെ പാലിക്കണം. മണൽപ്പുറത്തും പമ്പാനദിയിലും യാതൊരു കാരണവശാലും മാലിന്യങ്ങൾ ഉപേക്ഷിക്കരുത്. പ്ലാസ്റ്റിക് കവറുകൾ, പ്ലാസ്റ്റിക് കുപ്പികൾ, ഇതര പ്ലാസ്റ്റിക് ഉല്പന്നങ്ങൾ, പത്രക്കടലാസുകൾ, മറ്റു മാലിന്യങ്ങൾ എന്നിവ പ്രത്യേകം ക്രമീകരിച്ചിരിക്കുന്ന ബിന്നുകളിൽ മാത്രം ഇടേണ്ടതാണ്. മണൽപ്പുറവും പരിസരവും പ്ലാസ്റ്റിക് വിമുക്ത മേഖലയായിരിക്കും.

24. പാർക്കിംഗ് ഗ്രൗണ്ട്

യോഗങ്ങളിൽ സംബന്ധിക്കുവാൻ സ്വന്തം വാഹനത്തിൽ വരുന്നവരുടെ സൗകര്യാർത്ഥം നദിയുടെ ഇരുകരകളിലും പാർക്കിംഗ് ഗ്രൗണ്ട് ക്രമീകരിക്കുന്നതാണ്. പാർക്കിംഗ് ഫീസ് നൽകി വാഹനങ്ങൾ പാർക്ക് ചെയ്യാവുന്നതാണ്.

25. യാത്രാസൗകര്യം

സംസ്ഥാനത്തിന്റെ വിവിധ ഭാഗങ്ങളിൽ നിന്ന് കൺവൻഷനു വന്നുചേരുവാൻ പ്രൈവറ്റ് ബസ്സുകൾ കൂടാതെ സ്റ്റേറ്റ് ട്രാൻസ്പോർട്ട് ബസ്സുകളും ട്രെയിൻ സർവ്വീസുകളും കൺവൻഷൻ ആഴ്ചയിൽ പ്രത്യേകം ക്രമീകരിച്ചിട്ടുണ്ട്.

26. കൂടുതൽ വിവരങ്ങൾ അറിയുവാൻ ആഗ്രഹിക്കുന്നവർ ജനറൽ സെക്രട്ടറി, സുവിശേഷ പ്രസംഗ സംഘം ഓഫീസ്, തിരുവല്ല-689 101 എന്ന വിലാസത്തിൽ ബന്ധപ്പെടേണ്ടതാണ്. **Phone: 0469 – 2630587, 2731699 E-mail: mteatvla@gmail.com**

125-ാമത് മാരാമൺ കൺവൻഷൻ ക്രൈസ്തവ സഭയ്ക്കും ഭാരതത്തിനാകമാനവും ആദ്ധ്യാത്മിക പുരോഗതിക്കു നിദാനമായി ഭവിക്കുവാൻ എല്ലാവരുടെയും പ്രാർത്ഥനയും സഹകരണവും അഭ്യർത്ഥിക്കുന്നു.

കർത്തൃശുശ്രൂഷയിൽ,

മാർത്തോമ്മാ സുവിശേഷ പ്രസംഗസംഘം ആഫീസ്,
തിരുവല്ല- 689101
12-01-2020



റവ. ജോർജ്ജ് എബ്രഹാം കൊറ്റനാട്
ജനറൽ സെക്രട്ടറി

മാരാമൺ കൺവൻഷൻ യോഗങ്ങളുടെ സമയവിവരപ്പട്ടിക

2020	രാവിലെ				ഉച്ചകഴിഞ്ഞ്			
ഫെബ്രുവരി	7.30-8.30	9.30	10.00-10.30	10.30-12.00	1.30	2.00 - 3.30	3.30 - 4.30	5.00 - 6.30
ഞായർ 9	കുട്ടികൾക്കായുള്ള യോഗം പുരുഷന്മാർക്ക് / സ്ത്രീകൾക്ക് ഗാനശുശ്രൂഷ മദ്ധ്യസ്ഥ പ്രാർത്ഥന പുരുഷന്മാർക്കായുള്ള യോഗം പള്ളി	ഗാനശുശ്രൂഷ	മദ്ധ്യസ്ഥ പ്രാർത്ഥന	പൊതു യോഗം	വിശ്രമം 12.00 - 1.30	ഗാനശുശ്രൂഷ	പ്രാരംഭയോഗം പൊതുയോഗം പൊതുയോഗം സാമൂഹ്യ തിരുക്കെതിരെയുള്ള സമ്മേളനം പൊതുയോഗം (സ.സുവിശേഷകസംഘം) പൊതുയോഗം (സേവികാസംഘം) മിഷനറി യോഗം സമാപനയോഗം	കുടുംബവേദി യോഗങ്ങൾ മദ്യവിമുക്തരുടെ യോഗം യുവവേദി യോഗങ്ങൾ
തിങ്കൾ 10								
ചൊവ്വ 11								
ബുധൻ 12								
വ്യാഴം 13								
വെള്ളി 14	7.30 a.m പതിപ്പാശുശ്രൂഷ കോഴഞ്ചേരി പള്ളി	ഗാനശുശ്രൂഷ	മദ്ധ്യസ്ഥ പ്രാർത്ഥന	പൊതു യോഗം	വിശ്രമം 12.00 - 1.30	ഗാനശുശ്രൂഷ	പ്രാരംഭയോഗം പൊതുയോഗം പൊതുയോഗം സാമൂഹ്യ തിരുക്കെതിരെയുള്ള സമ്മേളനം പൊതുയോഗം (സ.സുവിശേഷകസംഘം) പൊതുയോഗം (സേവികാസംഘം) മിഷനറി യോഗം സമാപനയോഗം	കുടുംബവേദി യോഗങ്ങൾ മദ്യവിമുക്തരുടെ യോഗം യുവവേദി യോഗങ്ങൾ
ശനി 15								
ഞായർ 16								



മാർത്തോമ്മാ സുവിശേഷ പ്രസംഗസംഘം

സുവിശേഷപ്രസംഗസംഘം ഓഫീസ്, തിരുവല്ല - 1, കേരള, ഫോൺ: 0469-2630587

125-ാമത് മാരാമൺ കൺവൻഷൻ

പ്രിയ അച്ചൻ,

125-ാമത് മാരാമൺ കൺവൻഷൻ ഫെബ്രുവരി 9 മുതൽ 16 വരെ നടക്കുന്ന വിവരം അറിഞ്ഞിരിക്കുമല്ലോ. പൂർണ്ണസമയം സുവിശേഷവേലയ്ക്കായി സമർപ്പിക്കുന്നവർക്കുവേണ്ടിയുള്ള പ്രത്യേക സമർപ്പണ ശുശ്രൂഷ കോഴഞ്ചേരി സെന്റ് തോമസ് മാർത്തോമ്മാ പള്ളിയിൽ പതിവുപോലെ ക്രമീകരിക്കുന്നു. ഫെബ്രുവരി 14-ാം തീയതി വെള്ളിയാഴ്ച രാവിലെ 7.30 ന് 12 വയസ്സുവരെയുള്ള കുട്ടികൾക്കായും 15-ാം തീയതി ശനിയാഴ്ച രാവിലെ 7.30 ന് 12 വയസ്സിനുമുകളിൽ പ്രായമുള്ളവർക്കായും ഈ ശുശ്രൂഷ നടത്തുന്നതാണ്.

ബഹു. അച്ചന്റെ ഇടവകയിൽ നിന്ന് പൂർണ്ണസമയ സുവിശേഷവേലയ്ക്കായി സമർപ്പിക്കുന്നവരുടെ പേരും മേൽവിലാസവും ഫെബ്രുവരി 8-ാം തീയതി ശനിയാഴ്ചക്കകം സുവിശേഷ പ്രസംഗസംഘം ഓഫീസിൽ ലഭിക്കത്തക്കവിധം അറിയിക്കണം.

അച്ചന്റെ ഇടവകയിൽ സുവിശേഷവേലയ്ക്കായി മുമ്പ് സമർപ്പിച്ചിട്ടുള്ളവർക്ക് ആത്മീയമായ പരിശീലനവും പ്രോത്സാഹനവും ഇടവകയിൽ നിന്ന് ലഭിക്കുന്നു എന്നത് ഉറപ്പാക്കേണ്ടതാണ്. ഈ ശുശ്രൂഷയിൽ വളരുന്നതിന് ആവശ്യമായ പിന്തുണ കുടുംബാംഗങ്ങളും ഇടവകാംഗങ്ങളും ഇടവക വികാരിയും നൽകുമ്പോൾ ഇപ്രകാരം സമർപ്പിക്കപ്പെടുന്നവർക്ക് വലിയ അനുഗ്രഹമായിത്തീരും.

പ്രതിഷ്ഠാശുശ്രൂഷയിൽ അച്ചന്റെ സാന്നിധ്യം പ്രതീക്ഷിക്കുന്നു. ഈ വിവരം പള്ളിയിൽ പ്രസ്താവിയ്ക്കുമല്ലോ. 125-ാമത് മാരാമൺ കൺവൻഷന്റെ അനുഗ്രഹത്തിനായി പ്രാർത്ഥിക്കാം.

കർത്തൃശുശ്രൂഷയിൽ,

മാർത്തോമ്മാ ഭവൻ
ചെന്നൈ
10-01-2020

റൈറ്റ് റവ. ഡോ.മാത്യുസ് മാർ മക്കാറിയോസ് എപ്പിസ്കോപ്പാ
ചെയർമാൻ
മാരാമൺ കൺവൻഷൻ പ്രതിഷ്ഠാ ശുശ്രൂഷാ കമ്മിറ്റി